



न्यायालय जिला कलक्टर एवं जिला मजिस्ट्रेट, प्रतापगढ़(राज.)

पीठीसीन अधिकारी :-

अनुपमा जोरवाल (I.A.S.)

प्रकरण संख्या	दर्ज दिनांक	फैसल दिनांक
06 / 2020 RCMS No. 2020/00059	29.12.2020	31.12.2020
प्रार्थी प्राधिकृत अधिकारी स्टेट बैंक आफ इण्डिया, शाखा अरनोद, तहसील अरनोद।	बनाम	अप्रार्थी मैसर्स श्री कन्सट्रक्शन जरिये प्रो. रामप्रसाद राठौर पुत्र श्री शंकर लाल राठौर, तेली मोहल्ला अरनोद —ऋणी/बंधककर्ता श्री उदय सिंह पुत्र श्री नाहर सिंह सिसोदिया, गोतमेश्वर रोड अरनोद जिला प्रतापगढ़ —जमानती

प्रार्थना पत्र अन्तर्गत धारा 14, वित्तीय आस्तियों का प्रतिभूतिकरण और पुनर्गठन और प्रतिभूति हित प्रर्वतन अधिनियम, 2002 के तहत

उपस्थिति :-

1. श्री ब्रज किशोर प्रा.अ. स्टेट बैंक ऑफ इण्डिया
2. श्री रामप्रसाद राठौर अप्रार्थी

दिनांक :- 31.12.2020

—: आदेश :-


प्रार्थी कि ओर से यह प्रार्थना पत्र अन्तर्गत धारा 14, वित्तीय आस्तियों का प्रतिभूतिकरण और पुनर्गठन और प्रतिभूति हित प्रर्वतन अधिनियम, 2002 के तहत विरुद्ध अप्रार्थी मैसर्स श्री कन्सट्रक्शन जरिये प्रो. रामप्रसाद राठौर पुत्र श्री शंकर लाल राठौर, तेली मोहल्ला अरनोद जिला प्रतापगढ़ के विरुद्ध पेश हुआ।

प्रकरण के संक्षिप्त तथ्य इस प्रकार है कि प्रार्थी बैंक (वित्तीय संस्था) द्वारा अप्रार्थी को राशि रुपये 9,50,000/-रु. (अक्षरे नौ लाख पचास हजार रुपये) केश क्रेडिट एवं टर्म ऋण सूविधा पर उपलब्ध कराई गई तथा पुर्नभुगतान हेतु अप्रार्थी द्वारा अपने स्वामित्व की जायदाद/सम्पत्ति अप्रार्थी ऋणी द्वारा प्रार्थी बैंक (वित्तीय संस्था) के पक्ष में प्रतिभूति स्वरूप बंधक/रहन निम्नांकितानुसार प्रतिभुतियां प्रार्थी बैंक के ऋण राशि धरोहर स्वरूप बंधक/रहन किया गया।

अप्रार्थी मैसर्स श्री कन्सट्रक्शन जरिये प्रो. रामप्रसाद राठौर पुत्र श्री शंकर लाल राठौर की सम्पत्ति जो कि तैली मोहल्ला अरनोद जिला प्रतापगढ़ में स्थित है। जिसके पडोसी निम्न प्रकार है :- उत्तर में कमल कुमार का मकान, दक्षिण में शंकर नाथ का मकान, पूर्व में हिरालाल कुमावत का मकान, पश्चिम में अरनोद से गोतमेश्वर रोड स्थित है।

अप्रार्थी द्वारा नियमित रूप से प्रार्थी बैंक (वित्तीय संस्था) को ऋण राशि मय ब्याज का भुगतान करने में असफल रहने व्यतिक्रम करने पर प्रार्थी बैंक द्वारा उक्त ऋण राशि 9,49,253/-रु. (अक्षरे नौ लाख

101


जिला कलक्टर एवं जिला मजिस्ट्रेट
प्रतापगढ़ (राज.)

उनपचास हजार दौ सो तरेपन रूपये 26.07.2019 तक) व अन्य खर्च अदा करने हेतु वित्तीय आस्तियों का प्रतिभूतिकरण और पुनर्गठन और प्रतिभूति हित प्रवर्तन अधिनियम, 2002 कि धारा 13(2) के तहत दिनांक 19.08.2019 को सूचना पत्र जारी किया गया किन्तु अप्रार्थी के बाद सूचना पत्र तामिल रिपोर्ट एवं नोटीस मियाद अवधि 60 दिवस समाप्त हो जाने पश्चात् भी अप्रार्थी द्वारा उक्त ऋण राशि मय ब्याज राशि प्रार्थी बैंक (वित्तीय संस्था) को नहीं जमा कराये जाने की स्थिति में अप्रार्थी द्वारा प्रार्थी बैंक के पक्ष में बंधक की गई सम्पत्तियों का कब्जा प्राप्त करने हेतु यह प्रार्थना पत्र प्रस्तुत किया है।

प्रार्थी बैंक (वित्तीय संस्था) द्वारा प्रस्तुत प्रार्थना पत्र को दर्ज रजिस्ट्रर किया जाकर प्राकृतिक न्याय के सिद्धान्तों की अनुपालना में दिवानी प्रक्रिया संहिता 1908 के आदेश 5 के तहत अप्रार्थी को अपना पक्ष रखने हेतु सूचना पत्र जारी किये गये जाकर एक प्राथमिक अवसर प्रदान कराया गया जबकि प्रकरण में प्रस्तावित अधिनियम के अन्तर्गत धारा 13(2) के नोटीस के उपरान्त पृथक से कोई सूचना पत्र ज्ञापित करने का प्रावधान विहित नहीं होना प्रार्थी संस्था के प्राधिकृत द्वारा अवगत कराया है।

प्रकरण में प्रार्थी बैंक (वित्तीय संस्था) कि ओर से उपस्थित अधिवक्ता द्वारा बहस अन्तिम प्रार्थना पत्र प्रस्तुत कि गई दौराने बहस विद्वान अधिवक्ता द्वारा प्रार्थना पत्र में वर्णित कथनों को दोहराते हुए मुख्य रूप से कथन किये कि अप्रार्थी ऋणी द्वारा ली गई ऋण राशि मय ब्याज के निश्चित समयावधि दिनांक 19.08.2019 तक प्रार्थी बैंक (वित्तीय संस्था) को अदा नहीं किया गया है तथा आगे अदा करने की मंशा भी दर्शित नहीं होती है।

जिसके चलते प्रार्थी बैंक (वित्तीय संस्था) द्वारा दिनांक 19.08.2019 को अधिनियम की धारा 13(2) के तहत अप्रार्थी को सूचित कराते हुए 60 दिवस का अन्तिम अवसर भी प्रदान कराया जा चुका है, किन्तु अप्रार्थी द्वारा आदिनांक तक उसके द्वारा प्राप्त ऋण राशि मय ब्याज के नहीं लौटाये जाने से अप्रार्थी द्वारा प्रार्थी बैंक (वित्तीय संस्था) के पक्ष में बंधक/रहन की गई सम्पत्तियों/आस्तियों को अपने कब्जे में लेने हेतु यह प्रार्थना पत्र प्रस्तुत किया है जिसे स्वीकार किया जाकर अप्रार्थी द्वारा बंधक/रहन की गई सम्पत्तियों का कब्जा मय पुलिस इमदाद सहित प्रार्थी बैंक (वित्तीय संस्था) को प्रदान करने का आदेश फेरमावे।

बहस पर मनन किया गया तथा पत्रावली का अवलोकन किया गया। प्रार्थी बैंक (वित्तीय संस्था) द्वारा अप्रार्थी को राशि रूपये 9,50,000/-रु. (अक्षरे नौ लाख पचास हजार रूपये) केश क्रेडिट एवं टर्म लोन सुविधा प्रदान की गई है तथा अप्रार्थी द्वारा बतौर प्रतिभूति अपनी सम्पत्तियों/आस्तियों को बंधक/रहन रखा गया है। प्रार्थी बैंक (वित्तीय संस्था) बकाया ऋण राशि मय ब्याज प्राप्त करने हेतु अप्रार्थी को अधिनियम की धारा 13(2) के तहत नोटीस दिया जाकर समुचित अवसर प्रदान कराया जाना भी रिकार्ड पत्रावली पर उपलब्ध साक्ष्य है।

उपरोक्त सम्पूर्ण विवेचन कि रोशनी में ज्ञात होता है कि वित्तीय आस्तियों का प्रतिभूतिकरण और पुनर्गठन और प्रतिभूति हित प्रवर्तन अधिनियम, 2002 की धारा 14 में विहित प्रावधानों अनुसार प्रार्थी बैंक (वित्तीय संस्था) के पक्ष में अप्रार्थी द्वारा बंधक/रहन की गई सम्पत्तियों का कब्जा प्राप्त करने का अधिकारी है। इस संबंध में उपशासन सचिव, गृह (सुरक्षा) विभाग गृह गुप-5 के पत्र क्रमांक प.17(2) गृह-5/2012 जयपुर दिनांक 18.10.2012 एवं संयुक्त सचिव, भारत सरकार वित्त मंत्रालय के पत्रांक दिनांक 31.07.2012 के द्वारा जारी दिशा निर्देश पत्रों अन्तर्गत भी ऐसे प्रकरणों में त्वरित कार्यवाही करते हुए जिला मजिस्ट्रेट को ऋणी से कब्जा प्रदायगी के आदेश पारित करने हेतु सक्षम प्राधिकारी बताते हुए निर्णय करने की शक्तियां प्रदान की गई है।

अतः प्रार्थना पत्र प्रार्थी बैंक (वित्तीय संस्था) का स्वीकार किया जाकर अप्रार्थी ऋणी द्वारा राशि रूपये 9,49,253/-रु. (अक्षरे नौ लाख उनपचास हजार दौ सौ तरेपन रूपये दिनांक 26.07.2019 तक) एवं अन्य राशियां बैंक को जमा कराने में असमर्थ होने पर प्रार्थी बैंक (वित्तीय संस्था) के पक्ष में प्रतिभूति स्वरूप बंधक/रहन की गई मैसर्स श्री कन्सट्रक्शन जरिये प्रो. रामप्रसाद राठौर पुत्र श्री शंकर लाल राठौर की सम्पत्ति जो कि तैली मोहल्ला अरनोद जिला प्रतापगढ़ में स्थित है। जिसके पडोसी निम्न प्रकार है :- उत्तर में कमल कुमार का मकान, दक्षिण में शंकर नाथ का मकान, पूर्व में हिरालाल कुमावत का मकान, पश्चिम में अरनोद से गोतमेश्वर रोड स्थित है, को धरोहर स्वरूप बंधक/रहन भूमि सम्पत्तियों का भौतिक रूप से कब्जा प्राप्त करने हेतु प्रार्थी बैंक (वित्तीय संस्था) को जरिये जिला पुलिस अधीक्षक

के संबंधित पुलिस थाना स्तर से पुलिस इमदाद कब्जा प्राप्त किये जाने का आदेश पारित किया जाता है।

आदेश की प्रति प्रार्थी बैंक (वित्तीय संस्था), अप्रार्थी/ऋणी एवं जिला पुलिस अधीक्षक तथा संबंधित थानाधिकारी का हस्ब कायदा जारी हों। पत्रावली फ़ैसल शुमार होकर नम्बर से कम होकर दाखिल दफतर हों।

आदेश आज दिनांक 31.12.2020 को सरे ईजलास सुनाया जाकर लिपिबद्ध किया गया।



(अनुपमा जोरवाल)

जिला कलक्टर एवं जिला मजिस्ट्रेट
प्रतापगढ़

1. जिला पुलिस अधीक्षक, प्रतापगढ़

प्राधिकृत अधिकारी स्टेट बैंक आफ इण्डिया शाखा अरनोद तहसील अरनोद

3. मैसर्स श्री कन्सट्रक्शन जरिये प्रो. रामप्रसाद राठौर पुत्र श्री शंकर लाल राठौर, तेली मोहल्ला अरनोद